

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī acyutayati kṛtaṃ
॥ śrī hanumadāṣṭakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī hanumadāṣṭakam ॥

śrīraghurājapadābjanikētana

paṅkajalōcana maṅgalarāśē

caṅḍamahābhujadaṅḍasurārivi -

khaṅḍanapaṅḍita pāhi dayālō |

pātakinaṃ ca samuddhara mām maha -

tām hi satāmapi mānamudāraṃ

tvām bhajatō mama dēhi dayāghana

hē hanuman svapadāmbujadāsyam ॥ 1 ॥

saṃsṛtitāpamahānaladagdhata -

nūruhamarmatanōrativēlaṃ

putradhanasvajanaṭmagṛhādiṣu

saktamatēratikilbiṣamūrtēḥ |

kēnacidapyamalēna purākṛta -

puṅyasupuñjalavēna vibhō vai

tvām bhajatō mama dēhi dayāghana

hē hanuman svapadāmbujadāsyam ॥ 2 ॥

saṃsṛtikūpamanalpamaghōrani -

dāghanidānamajasramaśēṣaṃ

prāpya suduḥkhasahasrabhujaṅgavi -

ṣaikasamākulasarvatanōrmē |

ghōramahākṛpaṇāpadamēva ga -
tasya harē patitasya bhavābdhau
tvāṃ bhajatō mama dēhi dayāghana
hē hanuman svapadāmbujadāsyam || 3 ||

saṃsṛtisindhuviśālakarālama -
hābalakāljhaṣagrasanārtam
vyagrasamagradhiyaṃ kṛpaṇam ca ma -
hāmadanakrasucakrahṛtāsum |
kālamahārasanōrminipīḍita -
muddhara dīnamananyagatiṃ māṃ
tvāṃ bhajatō mama dēhi dayāghana
hē hanuman svapadāmbujadāsyam || 4 ||

saṃsṛtighōramahāgahanē cara -
tō maṇirañjitapuṇyasumūrtēḥ
manmathabhīkaraghōramahōgramṛ -
gapravarārditagātrasusandhēḥ |
matsaratāpaviśēṣanipīḍita -
bāhyamatēśca kathañcidamēyaṃ
tvāṃ bhajatō mama dēhi dayāghana
hē hanuman svapadāmbujadāsyam || 5 ||

saṃsṛtivr̥kṣamanēkaśatāghani -
dānamanantavikarmasuśākhaṃ
duḥkhaphalaṃ karaṇādipalāśama -
naṅgasupuṣpamacintyasumūlam |

taṃ hyadhiruhya harē patitaṃ śara -
nāgatamēva vimōcaya mūdhaṃ
tvāṃ bhajatō mama dēhi dayāghana
hē hanuman svapadāmbujadāsyam || 6 ||

saṃsṛtipannagavaktrabhayaṅkara -
daṃṣṭramahāviṣadagdhaśarīraṃ
prāṇavinirgamabhītisamākula -
mandamanāthamatīva viṣaṇṇam |
mōhamahākuharē patitaṃ daya -
yōddhara māmajitēndriyakāmaṃ
tvāṃ bhajatō mama dēhi dayāghana
hē hanuman svapadāmbujadāsyam || 7 ||

indriyanāmakacauragaṇairhṛta -
tattvavivēkamahādhanarāśiṃ
saṃsṛtijālanipātitamēva ma -
hābalibhiśca vikhaṇḍitakāyam |
tvatpadapadmamanuttamamāśrita -
māśu kapīśvara pāhi kṛpālō
tvāṃ bhajatō mama dēhi dayāghana
hē hanuman svapadāmbujadāsyam || 8 ||

brahmamarudgaṇarudramahēndraki -
rīṭasukōṭilasatpadapīṭhaṃ
dāśarathiṃ japati kṣitimaṇḍala
ēṣa nidhāya sadaiva hṛdabjē |

*tasya hanūmata ēva śivaṅkara -
maṣṭakamētadaniṣṭaharam vai
yaḥ satataṃ hi paṭhētsa narō labha -
tē'cyutarāmapadābjanivāsam || 9 ||*

|| śrī hanumadāṣṭakam samāptam ||